

عابدور محمد اوتكور

هدايت نامە

تەكلىماكان ئۇيغۇر نەشرىياتى

ئابدۇرېھىم ئۆتكۈر



تەكلىماكان ئۇيغۇر نەشرىياتى

ئەقەدەم ھەققە باغلانغان، بۇ يولدا ئېتىمادىم بار،
شۈكۈركىم، ھەق ئاتا قىلغان ئىرادە، ئېتىقادىم بار،
ئەقەدە ساھىبى بولغاچ دىلىمدا پەخرۇ - يادىم بار،
دېمەيمەن مۇنچە گۇستاھلىق، قىلىشقا نېمە ھەددىم بار،
پىسەنت قىلماس كۆڭۈل چۈنكى قۇرۇق تەنە - ملامەتنى .

ئابدۇرېھىم ئۆتكۈر ئۇيغۇرلارنىڭ ھازىرقى — بۈگۈنكى دەۋر ئەدەبىياتى
تارىخىدا ناھايىتى مۇھىم ئورۇن تۇتىدىغان داڭلىق ئالىم ۋە ئەدىبلەرنىڭ بىرى.
ئۇ ھاياتىدا بىر مۇنچە ئەسەرلەرنى يېزىپ، خەلقىمىزگە ئاز بولمىغان قىممەتلىك
ئەدەبىي مىراسلارنى قالدۇرۇپ كەتتى.

ئۆتكۈر ئەپەندى 1923 - يىلى 6 - ئايدا قۇمۇلدا سودىگەر ئائىلىسىدە تۇغۇلغان.
ئاتا - ئانىسىدىن كىچىك يېتىم قېلىپ، بالىلىق - ئۆسمۈرلۈك مەزگىللىرىنى
ئوسمان ھاجىم دېگەن كىشىنىڭ ھامىلىقىدا ئۆتكۈزگەن. 1934 - يىلىدىن تارتىپ
ئۈچتۇرپان، ئاقسۇلاردىكى پەننىي مەكتەپلەردە ئوقۇغان. 1936 - يىلى ئۈرۈمچىگە
چىقىپ، دەسلەپتە ئۆلكىلىك 1 - ئوتتۇرا مەكتەپتە، كېيىنچە شەرقىي تۈركىستان
ئىنىستىتۇتىدا ئوقۇغان. ئوقۇش پۈتتۈرۈپ ئۆلكىلىك قىزلار مەكتىپىدە ئوقۇتقۇچىلىق

بۇلارنىڭ ھەممىسى جانلىق ئۇلۇق مۆجىزە ئەلۋەتتە،
يەنە قانداق دەلىل لازىم بايان قىلماققا بۇ ھەقتە،
ئەقىل ساھىپلىرى جاندىن ئۆتەر تەستىق، قانائەتتە،
ئەگەرچە ياق دېسە بەزى مۇخالپلار جاھالەتتە،
ئۆزىگە رەھنامە قىلسۇن ئەدىل، مەردانە پىكرەتنى.

ئۆمۈر مەنزىلىدە تىنماي قېدىردىم مەن ھەقىقەتنى ،
تەپەككۈر بولدى بىر ھادى تېپىشتا چىن ھىدايەتنى ،
تەلەپ ھەر سۆزگە باي مەنا يەنە جانلىق پاساھەتنى ،
دىلىم ئىستەيتتى ئىزھارغا بىرەر مەقبۇل پۇرسەتنى ،
كېلىك ئى دوستلىرىم ئەمدى خۇشال باشلايلى سۆھبەتنى .

ۋەھىنى بەزىلەر ئىلھام دېيىشتى بىر زامان ھۆكمەن،
ۋەھالەنكى كالامۇللاھ ئەمەستۇر قىسسە يا رومان،
ئۇنى ئىلھام بىلەن ئىجاد قىلىشقا بولسا گەر ئىمكان،
نېمىشقا يازمىدى بىر كىم يەنە ئىككىنچى بىر قۇرئان،
نېچۈكمۇ ئېتىراپ قىلماس كىشى مۇنداق ھەقىقەتنى .

تەئەججۇپ ئەيلىشەر بەلكىم بىراۋلەر بۇ قەسىدەمدىن،
ئەجەپلەنمەس ئىدى ئىچسە ئەگەر بىر قەترە چەشمەمدىن،
ئېزىقتىم مەنمۇ بىر چاغلار ناگاھ تەۋرەپ ئەقىدەمدىن،
شۈكۈركىم رەھنامە تاپتى كۈڭۈل سۇلتانى تەۋبەمدىن.
ئىلاھا ئەيلىگىل مەڭگۈ، ماڭا بۇ بەختۇ ئامەتنى.

ئۇقۇپ كۆرسەك بۇ تارىخنى ئەجەپ بىر ئەسىرى ھېكمەتتۇر،
مۇبارەك تەرجىمىھالى تامامى پەزلى - خىسلەتتۇر،
رەقىپلەر ئېتىراپىمۇ بۇڭا ئەلۋەتتە ھۆججەتتۇر،
بۇ زاتنىڭ ئىسمى شەرىپى رەسۇل ئەكرەم مۇھەممەددۇر،
ياراتتى مەڭگۈ ئۆلمەس بىر ئۇلۇغ ئەسىرى سائادەتنى .

يا ھەققە ئەتمىدىم قۇللۇق، يا ئەلگە قىلمىدىم خىزمەت،
بىغمغا كۆز يېتىپ كەلدى، قولۇمدىن كەتتى كۆپ پۇرسەت،
ھەمىشە ئۆرتىبان دىلنى يېلىنجاپ بىر ئەلەم - ھەسرەت،
ئازابلاپ كېچە يۇ كۈندۈز قىلۇر جانىمنى بىتاقەت،
راۋادۇر قانچىلىك قىلسام ئۆزەمگە دوق - ملامەتنى .

ئۆتۈپ بىر مىڭدا تۆت يۈز يىل ھاۋادىسلەر بىلەن بىر - بىر،
بىرەر ئىش قالمىدى شەكلەن ۋە مەنەن بولمىغاي تەغىير،
بىراۋلار قەست بىلەن قۇرئان بېتىنى قىلىسمۇ تەھرىر،
لېكىن ئۆزگەرمىدى بىر ھەرپ، بىرەر ساكن ۋە ياكى زىر،
چۈشەنمەك نە مۈشكۈلدۈر بۇ مۆجىزە - كارامەتنى .

باھار يامغۇرلىرى ھەر تاڭ يۇيار ھەم ياشنىتار تاغنى ،
ئېرىقلار بىرلە كەلگەن سۇمۇ ھەتتا گۈللىتەر باغنى ،
مۇيەسسەر قىلسا مەقسىدىم مۇراتقا يولنى ئاچماقنى ،
ئېرىتسە ھېچ ئەجەپمەسكىم كۆزۈمنىڭ ياشلىرى داغنى ،
ئاتا قىلسا ئىلاھىم خەزىنەسىدىن قەترە رەھمەتنى .

مىسالنى يەنە يۈز - يۈزلەپ تېپىش مۈشكۈل ئەمەس ھەر ئان،
ۋەلىكىن ھەممىدىن ئەلا ئۇلۇغ مۆجىزەدۇر قۇرئان،
خۇسۇسەن بولسا تەپسىرى «سۈرەئى ئەررەھمان .»
كۇپايە قىلمىسا كاشكى ئاشۇنچە «ما تۇكەز زىبان .»
قۇلۇپلۇق بولمىسا قەلىبىڭ قۇبۇل ئەيلەر بۇ دەۋەتنى .

خىيالىم دېڭىزى تىنماي ھەمىشە چايقىلىپ قايناق ،
كېچىلەر ئاز يۇمۇپ كۆزنى ۋە گاھى تاڭغىچە ئويغاق ،
قۇلۇم يەتمەيدىغان شاخقا ئېسىلدىم شۇنچىلىك مۇشتاق ،
ئىلاھىم ئۆزى يار بولغاي ئۈمىدىمگە يەنە كۆپراق ،
ئاسان ئەيلەپ بۇ مەنزىلدە ماڭا ئۇچرار مۇشەققەتنى .

قۇياش، ئاي ۋە يۇلتۇزلار ساما سەير ئېتىپ ھەر كۈن،
مۇئەييەن يول ۋە تەرتىپتە خاتاسىز دەۋر ئېتەر ھەر كۈن،
بۇگا ھاكىم ئىكەن مۇتلەق ئەجەپ بىر مۇنتەزىم قانۇن،
بۇ چەكسىز كائىنات تاپمىش ئاشۇ خىلدا تولا مەزمۇن،
يورۇپ نۇرلانغۇسى قەلبىڭ چۈشەنگەنچە بۇ ھالەتنى .

تەپەككۇر كۆز بىلەن باقسا كىشى ئالەمگە بىر كەررە،
ئەمەستۇر خالى ھېكمەتتىن ۋە ھەتتاكى ھەسەل ھەررە،
ئادىمىزات يۇكسىلىپ گەرچە ئاتومدىن تاپتى مول زەررە،
ۋەلېكىن بىپايان سىر دېڭىزىدىن بۇ تېخى ئازغىنە قەترە،
ئىلاھا قىل كەرەم كۆپرەك بىلەيلى سىرۇ ھېكمەتنى .

ئۆلۈمنى ئويلىسا ھەر كىم بىلۇر ئۆز زاتىنى ئاندىن،
تۇغۇلماق سۆڭرە ئۆلمەگلىك ئاياندۇر ھەممىگە ئايدىن،
لېكىن نەدە، قاچان، قانداق ئۆلۈشنى كىم بىلۇر ئالدىن،
ئېچىلماس سىر بولۇپ كەلدى بۇ ماۋزۇ دەۋرى - دەۋراندىن،
ھەمىشە يىغىسىمۇ دۇنيا بۇ سىرغا ھەممە دىققەتنى .

تۆمەن مىڭ يىل داۋامىدا ئۆتۈپ سانسىز ئاقىل - دانىش،
ھايات سىرىنى بىلمەكنى قىلىشتى ئارزۇ ھەم خاھىش،
بىراۋلەر قىلىسىمۇ كۈچەپ خۇداسىزلىقنى پەرمايش،
ۋەلىكىن ئەكسىرى مۇتلەق ئېلىپ مەيداندا ئەزمايش،
ئاخىرى ئېتىراپ قىلدى ئۇلۇغ بىر روھى قۇدرەتنى .

نەزەر سالىساق ئەگەر بۇغداي ۋە ياكى باشقا بىر دانغا،
تېرىپ ئۆستۈرمىسە دېھقان ھۇسۇل تولمايدۇ خامانغا،
ئەگەرچە دان ياساش مۇمكىن بۇلۇپ قالسىدى ئىنسانغا،
زاۋۇتلاردا ياساپ ھەر كۈن پۇلى توختايتتى ئەزانغا،
دېمەك مەخلۇق ئەمەس قانداق ياراتماققا تەبىئەتنى .

بۈگۈن پەن يۈكسىلىپ شۇنچە قىلۇر پەرۋازىنى ئەرەكن،
ۋە ھەتتا ئاي ۋە يۇلتۇزدا يەر ئوغلى ياتقۇسى يالقن،
بۇگا ئەۋلادى ئادىمىزات ئۇقۇر مىڭ مەدھىيە تەھسىن،
لېكىن ئادەم بىنا قىلماق بۇ ئادەمگە نىچۈك مۇمكىن،
ياراتقان تەڭرىدىن باشقا كىشى تاپماس بۇ قۇدرەتنى .

مىسال پەن - ھۈنەر ئەسىرى قۇرۇپ ھېكمەت دۇكانىنى ،
ياراتتى ئىپتىخارلىق بۇ مۆجىزاتلەر زامانىنى ،
يەنە ھەم ئاشقۇسى كۆپلەپ بۈيۈك ھىممەت داۋانىنى ،
لېكىن ئادەم تۈگۈل ھەتتا ئۇنىڭ بىر قەترە قانىنى ،
ياسالماس ھەر نىچۈك ئالىم قىلىپ تەقلىد بۇ قۇدرەتنى .